

**Яр Чаллы шәһәре муниципаль берәмлеге
Башкарма комитеты
карары**

**№511
29.01.2025**

Һөнәри осталык буенча
«Профессионаллар» региональ
чемпионатының муниципаль
этабын үткәрү турында

Шәһәр балаларында һәм яшүсмерләрендә тәрбия процессын тормышка ашыру сыйфатын яхшырту, ижади һәм лидерлык сыйфатларын үстерү максатында, Башкарма комитетның 2022 елның 3 октябрәндәге 5185 номерлы карары белән расланган «2023-2025 елларга Яр Чаллы шәһәренең мәгариф системасын үстерү» муниципаль программасын үтәү йөзеннән, шәһәр Уставының 41 статьясы нигезендә

К А Р А Р Б И Р Ә М:

1. Башкарма комитетның мәгариф идарәсенә һөнәри осталык буенча «Профессионаллар» региональ чемпионатының (алга таба – чемпионат) муниципаль этабын үткәрергә.

2. Расларга:

- 1) чемпионат турында нигезләмәне, 1 нче кушымтада каралганча;
- 2) чемпионатны әзерләү һәм үткәрү буенча оештыру комитеты составын, 2 нче кушымтада каралганча.

3. Башкарма комитетның финанс идарәсенә чемпионатны үткәрүгә чыгымнарны финанслауны, 2025 елга Яр Чаллы шәһәре муниципаль берәмлеге бюджетында «Мәгариф өлкәсендә башка мәсьәләләр» 07.09 бүлегә (бүлекчәсе) буенча каралган акчалар хисабына, 3 нче кушымтада каралганча 250 000 (ике йөз илле мең) сум күләмендә тәмин итәргә.

4. Әлеге карарның үтәлешен контрольдә тотуны Башкарма комитет Житәкчесе урынбасары В.Х. Харисовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет
Житәкчесе

Ф.Ш. Салахов

Башкарма комитетның
2025 елның 29 гыйнварындагы
511 номерлы карарына
1 нче кушымта

Һөнәри осталык буенча «Профессионаллар»
региональ чемпионатының муниципаль этабы турында
нигезләмә

1 бүлек. Гомуми нигезләмәләр

1. Һөнәри осталык буенча «Профессионаллар» региональ чемпионатының муниципаль этабы турында нигезләмә (алга таба – чемпионат) 2024/2025 уку елында «Юниорлар» категориясе буенча чемпионат оештыру һәм үткәрү тәртибен, аны оештыруны һәм методик яктан тәэмин итүне, чемпионатта катнашу һәм, жиңүчеләрне һәм призерларны билгеләү тәртибен билгели. Чемпионат гомуми һәм өстәмә белем бирү мәгариф оешмалары арасында үткәрелә.

2. Яр Чаллы шәһәре территориясендә чемпионатны әзерләү координаторы булып «5 нче балалар техник иҗат үзәге» муниципаль автономияле өстәмә белем бирү учреждениесе (алга таба – «5 нче БТИҮ» МАӨББУ) тора.

3. Чемпионатны әзерләүгә һәм үткәрүгә җитәкчелекне, составы Башкарма комитет карары белән раслана торган оештыру комитеты гамәлгә ашыра.

2 бүлек. Чемпионатның максаты һәм бурычлары

4. Чемпионатның максаты булып гомуми һәм өстәмә белем бирү мәгариф оешмаларында укучыларны иртә профориентацияләү моделен һәм һөнәри әзерләү нигезләрен булдыру, укучылар арасында һөнәри осталык нигезләре буенча экспертлар берләшмәсен һәм ярышлар системасын формалаштыру тора.

5. Чемпионатның бурычлары:

1) заманча эшче һөнәрләрне популярлаштыру, җәмгыятьтә аларның абруен күтәрү;

2) техник иҗат өлкәсендә талантлы балаларны һәм яшьләрне ачыклау һәм аларга ярдәм итү;

3) икътисад һәм сәнәгать өчен кадрлар резервын әзерләү системасы субъектлары буларак гомуми һәм өстәмә белем бирү мәгариф оешмалары эшчәнлегенә югары технологияле предприятиеләрнең, индустрия объектларының, эшлекле үзәкләрнең, күргәзмә мәйданчыкларының, югары һәм һөнәри белем бирү оешмаларының игътибарын җәлеп итү;

4) укучыларда конкрет һөнәри ситуацияләрдә бурычларны практик хәл итү һәм техник җайланмалар белән эшләү күнекмәләрен үстерү;

5) мөстәкыйль эш күнекмәләрен камилләштерү, һөнәри фикерләүне үстерү һәм башкарыла торган эш өчен укучыларның җаваплылыгын арттыру.

3 бүлек. Чемпионатны үткәрү сроклары һәм урыны

6. Чемпионат гомуми, өстәмә, һөнәри һәм югары белем бирү оешмалары (алга таба – мәгариф оешмалары) базасында 2025 елның февраленнән апреленә кадәрге чорда үткәрелә.

7. Чемпионатта катнашу өчен белем бирү оешмалары, ярышлар үткәрелә башлаганчы кимендә 15 календарь көн алдан, оештыру комитетына заявка һәм катнашучыларның шәхси мәгълүматларны эшкәртүгә ризалыгын «Чемпионатта катнашуга заявка» тамгасы белән gcdt5_chelny@mail.ru электрон адресы буенча җибәрә. Оештыру комитеты заявкаларны формалаштыруны гамәлгә ашыра.

4 бүлек. Чемпионатның эчтәлегә

8. Чемпионатта катнашу кагыйдәләре:

1) команда составы һәр компетенция буенча чемпионатны үткәрү таләпләренә туры китереп билгеләнә;

2) компетенциягә бирелгән заявкалар саны җитмәгән очракта, оештыру комитеты, мәгариф оешмасы белән килештереп, өстәмә квоталар тәкъдим ителергә мөмкин;

3) катнашучылар чемпионатны үткәрү барышында алынган модельләренң, схемаларның һәм башка продуктларның фото һәм видеосурәтләреннән түләүсез файдалануга ризалык бирәләр.

9. Чемпионат компетенцияләре:

1) санлы программа идарәле станокларда фрезер эшләре;

2) санлы программа идарәле станокларда токарь эшләре;

3) эретеп ябыштыру технологияләре;

4) кузов ремонты;

5) столяр эше;

6) пресс-формаларны проектлау һәм әзерләү;

7) производства команда эше;

8) реверсив инжиниринг (аддитив җитештерү);

9) сәнәгать робототехникасы;

10) лазер технологияләре;

11) прототиплаштыру;

12) электроника;

13) мобиль роботтехника;

14) икмәк пешерү;

15) ресторан сервисы;

16) эшмәкәрлек;

- 17) медицина һәм социаль тәрбия;
 - 18) фармацевтика;
 - 19) дэвалау эше (фельдшер);
 - 20) туризм;
 - 21) экскурсия хезмәтләрен оештыру;
 - 22) склад эше белән идарә итү;
 - 23) тавыш режиссурасы;
 - 24) мәктәптә музыка укыту;
 - 25) график дизайн;
 - 26) башлангыч сыйныфларда укыту;
 - 27) мәктәпкәчә белем бирү;
 - 28) балаларга өстәмә белем бирү;
 - 29) физик культура, спорт һәм фитнес;
 - 30) тегүче (акыл ягыннан артта калган (интеллектуаль тайпылышлар булган) балалар өчен);
 - 31) чәчәк үстерү (акыл ягыннан артта калган (интеллектуаль тайпылышлар булган) балалар өчен);
 - 32) слесарь эше (акыл ягыннан артта калган (интеллектуаль тайпылышлар булган) балалар өчен);
 - 33) столяр эше (акыл ягыннан артта калган (интеллектуаль тайпылышлар булган) балалар өчен).
10. Әгәр анда катнашу өчен 4 белем бирү оешмасыннан кимендә 4 заявка кергән булса, компетенция узган дип санала.

5 бүлек. Чемпионатны оештыру

11. Оештыру комитеты функцияләре:
- 1) Башкарма комитет мәгариф идарәсенең тәрбия һәм өстәмә белем бирү бүлеге белгечләре белән килештереп, чемпионатны оештыруны һәм үткәрүне координацияли;
 - 2) чемпионат үткәрүнең оештыру моделен билгели;
 - 3) чемпионатның гомуми программасын, ачу һәм ябу тантаналарын әзерләү өчен җавап бирә;
 - 4) чемпионат өчен әзерләнгән техник тасвирламалар һәм инфраструктура кәгазьләре нигезендә һәр компетенция буенча чемпионат үткәрү өчен мәйданчыкларны тәмин итү өчен җаваплы;
 - 5) чемпионатның һәр компетенциясе буенча мәйданчыкта җиһазларның эшкә сәләтлелеге һәм куркынычсызлык техникасы өчен җаваплы затны билгели;
 - 6) конкурс участогын төзүнең техник контролен тәмин итә;
 - 7) чемпионат үткәрүгә мәгълүмати ярдәм күрсәтүне гамәлгә ашыра;
 - 8) чемпионатта катнашуга заявканы карап тикшерә;
 - 9) бирелгән заявканы нигезендә катнашучылар исемлеген раслый;
 - 10) чемпионатта җиңүчеләрне һәм призерларны бүләкләүне оештыра;
 - 11) чемпионат материалларын анализлый һәм гомумиләштерә;

12) «5 нче БТИУ» МАӨББУ сайтында https://edu.tatar.ru/n_chelny/page1585.htm чемпионат турында нигезләмә урнаштыра, «Татарстан Республикасында электрон белем бирү» (edu.tatar.ru) порталында урнаштыру өчен, электрон почта аша мәгариф оешмаларына җибәрә;

13) экспертлар составын формалаштыра.

12. Чемпионат үткәрү оештыру комитеты тарафыннан расланган чараны үткәрү программасы белән регламентлана.

13. Чемпионатта катнашучылар булып гомуми һәм өстәмә белем бирү мәгариф оешмаларының 10-18 яшьлек укучылары тора. Укучылар белемнәргә һәм конкурс биремнәрен үтәү өчен кирәкле күнекмәләргә ия булырга тиеш.

14. Чемпионат һәр компетенциягә сайлап алынган катнашучыны яки команданы әзерләгән белем бирү оешмасыннан бер эксперт катнашуын күздә тотта.

15. Катнашучы тарафыннан биремне үтәү вакытында конкурс участогында бары тик экспертлар гына булырга мөмкин.

16. Конкурс участокларын төзүнең гомуми планы чемпионатның барлык конкурс участкалары арасында кунакларның һәм тамашачыларның тоткарлыксыз хәрәкәт итүен тәмин итәргә тиеш.

6 бүлек. Бәяләү критерийлары

17. Һәр компетенциядә чемпионатта катнашучылар арасында җиңүчеләр һөнәри осталык буенча «Профессионаллар» Бөтенроссия чемпионатының методикасы (критерийлары) нигезендә экспертлар тарафыннан билгеләнә.

18. Эксперт хокуклары һәм җаваплылыгы:

1) катнашучы белән административ җитәкчелекне гамәлгә ашыра һәм чемпионатны оештыручылар алдында аның мәнфәгатьләрен яклый;

2) аның белем бирү оешмасында катнашучылар белән куркынычсызлык техникасы буенча инструктаж үткәргәндә мәйданчыкта була;

3) белем бирү оешмасыннан барлык катнашучыларның чемпионатта тиешенчә тәртибе һәм контрольдә тоту өчен җаваплы;

4) чемпионат чараларын үткәргән вакытта балаларның тормышы һәм сәламәтлеге өчен тулы җаваплылык тотта;

5) үзенең катнашучысы чыгыш ясаганда анда була, судья эшендә катнаша, эмма үз командасын хөкем итми.

19. Экспертларның функцияләре:

1) чемпионатта катнашучыларның эшләрен бәялиләр;

2) чемпионатның һәр компетенциясендә җиңүчеләрне билгелиләр;

3) йомгаклау беркетмәсен имзалау процедурасын гамәлгә ашыралар.

Экспертларның карары ахыргы булып тора, апелляция каралмаган.

20. Чемпионат җиңүчеләре дипломнар һәм кыйммәтле призлар белән бүләкләнә.

7 бүлек. Чемпионатка йомгак ясау, жиңүчеләрне һәм призерларны бүләкләү

21. Чемпионат нәтижәләре оештыру комитеты тарафыннан билгеләнә, карар беркетмә белән рәсмиләштерелә.

22. Чемпионат нәтижәләре ябылу тантанасында игълан ителә, аның датасы, вакыты һәм урыны оештыру комитеты тарафыннан билгеләнә һәм өстәмә рәвештә катнашучыларга житкерелә.

23. Чемпионатта жиңүчеләр (1 нче урын) һәм призерлар (2, 3 нче урыннар) чемпионатның һәр компетенциясендә билгеләнә һәм дипломнар һәм бүләк сертификатлары белән бүләкләнә.

24. Жиңүчеләр һәм призерлар исемлегенә кермәгән катнашучылар чемпионатта катнашучы дипломнары белән бүләкләнә.

25. Экспертлар Башкарма комитетның мәгариф идарәсе башлыгының рәхмәт хатлары белән бүләкләнә.

26. Чемпионат нәтижәләре чемпионат тәмамланганнан соң ике эш көне эчендә «5 нче БТИУ» МАӨББУ сайтында бастырып чыгарыла.

27. Квоталар булганда, чемпионатта жиңүчеләр һәм призерлар һөнәри осталык буенча «Профессионаллар» региональ чемпионатында катнашучы булалар.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева